



The ACHIEVERS IAS ACADEMY

LANGUAGE -HINDI

CURRENT AFFAIRS BOOSTER

30 - 09 - 2022

FRIDAY

THE ACHIEVERS IAS ACADEMY

Patliputra Colony, Near Tennis Court; Patna, Contact : 8434931877, 7250667974

THE ACHIEVERS IAS ACADEMY

DAILY CURRENT AFFAIRS & QUIZ

www.achieversiaspatna.co.in

A large blue circle containing the words "DAILY", "CURRENT AFFAIRS", "&", and "QUIZ". Below the circle is a photo of a man and a woman smiling, both holding notebooks with "Achievers" logos. To the right is a smaller photo of students in a classroom. Social media icons for Facebook, Instagram, and LinkedIn are in the bottom right corner.

UPSC / BPSC

THE ACHIEVERS IAS ACADEMY

1. जयपुर में विकसित होगा देश का पहला कोचिंग हब



प्रदेश के युवाओं को प्रतियोगी परीक्षाओं की तैयारी के लिए बेहतर सुविधाएं तथा कोचिंग संस्थाओं को सुनियोजित तरीके से स्थान उपलब्ध कराने की दिशा में राज्य सरकार ने एक महत्वपूर्ण पहल की है। मुख्यमंत्री अशोक गहलोत की दूरदर्शी सोच के साथ राजस्थान आवासन मण्डल जयपुर द्वारा देश का पहला कोचिंग हब किया जा रहा है, जिसमें विद्यार्थियों के लिए सभी आधुनिक सुविधाएं उपलब्ध होंगी। आवासन मण्डल के आयुक्त पवन अरोड़ा ने बताया कि मण्डल द्वारा जयपुर के प्रताप नगर में 65 हजार वर्ग मीटर भूमि पर सुनियोजित तरीके से देश का पहला कोचिंग हब विकसित किया जा रहा है। करीब 228 करोड़ रुपए की लागत से तैयार किए जा रहे इस कोचिंग हब में प्रथम चरण में 5 संस्थानिक ब्लॉक तथा 90 व्यावसायिक परिसर तैयार किए जा रहे हैं। साथ ही चारदीवारी, आंतरिक सड़क आदि विकास कार्य करवाए जा रहे हैं। अब तक करीब 100 करोड़ रुपए के कार्य पूर्ण हो चुके हैं। यह राज्य सरकार की एक अनूठी परियोजना है, जिसके माध्यम से देश-प्रदेश के छात्र-छात्राओं को एक ही परिसर में सभी शिक्षण सुविधाएं उपलब्ध हो सकेंगी। पार्किंग, टैफिक जाम आदि की समस्या से परे यह स्थान प्रतियोगी परीक्षाओं की तैयारी कर रहे विद्यार्थियों के लिए शांत वातावरण वाला अनुकूल स्थान होगा। यहां करीब 70 हजार विद्यार्थी शैक्षणिक सुविधाओं का लाभ लेकर अपना करियर बना सकेंगे। कोचिंग सेंटर संचालकों को भी यहां आधुनिक सुविधाएं उपलब्ध होने से कोचिंग संचालन में काफी सुविधा होगी।

2. दुबई में विश्व हरित अर्थव्यवस्था शिखर सम्मेलन का किया गया आयोजन



दुबई में आयोजित होने वाला 8वां वर्ल्ड ग्रीन इकोनॉमी समिट (WGES) हरित परियोजनाओं और वित्तपोषण में निवेश भागीदारी विकसित करने पर केंद्रित होगा। यह ग्रीन इकोनॉमी द्वारा प्रदान किए गए निवेश और रोजगार के अवसरों को बढ़ावा देगा। शिखर सम्मेलन के दौरान, कई स्थानीय और वैश्विक हाई-प्रोफाइल प्रतिभागी, जिनमें राज्यों और सरकारों के प्रमुखों के साथ ही प्रमुख वैश्विक वक्ता, सरकारी संगठनों के आधिकारिक गणमान्य व्यक्ति, शिक्षाविद, विशेषज्ञ और मीडिया सार्वजनिक व निजी क्षेत्रों के लिए आशाजनक अवसरों और निवेश पर चर्चा करेंगे। ये अवसर उन्हें अभिनव समाधान और वित्तीय उपकरण खोजने में सक्षम करेंगे, जो स्वच्छ और नवीकरणीय ऊर्जा परियोजनाओं को बढ़ावा देते हैं, विकास को बनाए रखते हैं और वैश्विक अर्थव्यवस्था को अधिक समृद्धि की ओर ले जाते हैं। WGES 2022 ग्रीन निवेश बढ़ाने के यूएई के प्रयासों का सहयोग करता है। यह निर्णय निर्माताओं और निवेशकों को यूएई की भूमि पर एक स्थान पर एकत्रित करने के माध्यम से है। यह ग्रीन फंडिंग को बढ़ाने में यूएई के प्रयास का सहयोग करता है। यूएई ग्रीन की परफॉरमेंस इंडिकेटर विकसित करने वाला पहला देश है। यह सतत विकास के तीन आयामों (पर्यावरण, आर्थिक और सामाजिक) पर केंद्रित है। KPI में ग्रीन नौकरियां, अमीरातीकरण, नवाचार, मानव विकास, पारिस्थितिक पदचिह्न और ग्रीन वाहन शामिल हैं। यूएई ने विकासशील देशों के लिए स्वच्छ ऊर्जा में परिवर्तन को सक्षम करने के लिए 400 मिलियन डॉलर की प्रतिबद्धता जताई, जो 2035 तक 100 मिलियन अफ्रीकी नागरिकों को सकारात्मक रूप से प्रभावित करेगा। इसने प्रौद्योगिकियों में निवेश करने के लिए 4 बिलियन डॉलर जुटाने का वादा किया है, जो जलवायु परिवर्तन को सीमित करने के लिए कृषि और खाद्य उत्पादन को बदल देगा। WGES जलवायु परिवर्तन के लिए पेरिस समझौते को प्राप्त करने के लिए खपत,

THE ACHIEVERS IAS ACADEMY

उत्पादन और निवेश पैटर्न में वैश्विक परिवर्तन करने के महत्व पर प्रकाश डालता है। यह संयुक्त राष्ट्र फ्रेमवर्क कन्वेंशन ऑन क्लाइमेट चेंज (COP28) द्वारा आयोजित पार्टीयों के सम्मेलन का मार्ग भी प्रशस्त करता है, जिसकी मेजबानी अगले साल दुबई एक्सपो सिटी द्वारा की जाएगी। COP28 वैश्विक स्थिरता और ग्रीन भविष्य की विशेषताओं को रेखांकित करने के साथ ग्रीन अर्थव्यवस्था और ग्रीन बुनियादी ढांचे के प्रमुख चालक के रूप में मध्य पूर्व की स्थिति को मजबूत करने के लिए एक महत्वपूर्ण इवेंट है। WGES का आयोजन उपराष्ट्रपति, प्रधानमंत्री और दुबई के शासक हिज हाइनेस शेख मोहम्मद बिन राशिद अल मकतूम के संरक्षण में और दुबई इलेक्ट्रिसिटी एंड वाटर अथोरिटी (DEWA) द्वारा 28 और 29 सितंबर, 2022 को दुबई के वर्ल्ड ट्रेड सेंटर में किया जाएगा।

3. राष्ट्रीय महिला आयोग की पहली अध्यक्ष और पूर्व सांसद जयंती पटनायक का हुआ निधन



कांग्रेस की वरिष्ठ नेता और राष्ट्रीय महिला आयोग की पहली अध्यक्ष जयंती पटनायक का 90 वर्ष की उम्र में बुधवार की रात भुवनेश्वर के एक निजी अस्पताल में निधन हो गया। उनके परिवार में बेटा पृथ्वी बल्लव पटनायक और दो बेटियां हैं। उनके पति और ओडिशा के पूर्व मुख्यमंत्री और असम के पूर्व राज्यपाल जे.बी. पटनायक का 2015 में निधन हो गया था। कांग्रेस की वरिष्ठ नेता जयंती पटनायक तीन बार कटक और बेरहामपुर निर्वाचन क्षेत्र से लोकसभा के लिए चुनी गई और एक बार राज्यसभा के लिए भी मनोनीत हुई। वह अपने साहित्यिक कौशल के लिए भी जानी जाती थीं, जिन्होंने के.एम. मुंशी के कृष्णावतार का ऑडियो में अनुवाद किया था। जयंती पटनायक के निधन पर राष्ट्रपति द्रौपदी मुर्मू, ओडिशा के राज्यपाल गणेशी लाल, राज्य के मुख्यमंत्री नवीन पटनायक, केंद्रीय मंत्री धर्मेंद्र प्रधान, राज्य कांग्रेस अध्यक्ष

शरत पटनायक और ओडिशा के कई अन्य नेताओं ने गहरा शोक व्यक्त किया है और साथ ही उनके राजनीतिक और सामाजिक कार्यों को यादव किया। राष्ट्रपति द्रौपदी मुर्मू ने शोक व्यक्त करते हुए एक ट्रीट में कहा, "ओडिशा के पूर्व सीएम जेबी पटनायक की पत्नी जयंती पटनायक के निधन के बारे में जानकर दुख हुआ। वह एक पूर्व सांसद और प्रख्यात सामाजिक कार्यकर्ता भी थीं।

4. प्रधानमंत्री नरेंद्र मोदी भावनगर में रखी दुनिया के पहले CNG टर्मिनल की आधारशिला



प्रधानमंत्री ने भावनगर में दुनिया के पहले सीएनजी टर्मिनल और ब्राउनफील्ड पोर्ट की आधारशिला रखी। प्रधानमंत्री ने क्षेत्रीय विज्ञान केंद्र का भी उद्घाटन किया, जो 20 एकड़ में फैला है और इसे लगभग 100 करोड़ रुपये की लागत से बनाया गया है। इस कार्यक्रम के दौरान, प्रधानमंत्री ने सौनी योजना लिंक 2 के पैकेज 7, 25 मेगावाट पालिताना सौर पीवी परियोजना, एपीपीएल कंटेनर (आवदकृपा प्लास्टोमेक प्राइवेट लिमिटेड) परियोजना सहित कई अन्य परियोजनाओं का भी उद्घाटन किया और सौनी योहना लिंक 2 के पैकेज 9, चोरवडला जोन जलापूर्ति परियोजना सहित अन्य परियोजनाओं की आधारशिला रखी। सभा को संबोधित करते हुए, प्रधानमंत्री ने गर्म मौसम के बावजूद इतनी बड़ी संख्या में कार्यक्रम में आने के लिए लोगों को धन्यवाद दिया। उन्होंने कहा, एक तरफ देश जहां आजादी के 75 वर्ष पूरे कर चुका है, वहीं इस साल भावनगर अपनी स्थापना के 300 वर्ष पूरे करने जा रहा है। 300 वर्षों की अपनी इस यात्रा में भावनगर ने सतत विकास की, सौराष्ट्र की सांस्कृतिक राजधानी के रूप में अपनी पहचान बनाई है। भावनगर की इस विकास यात्रा को आज शुरू की जा रही योजनाओं से नई गति मिलेगी। उन्होंने कहा कि उनका दृढ़ विश्वास है कि राजकोट-जामनगर-भावनगर

THE ACHIEVERS IAS ACADEMY

क्षेत्र में जल्द ही सूरत-वडोदरा-अहमदाबाद के समान परिवेश होगा। उन्होंने कहा कि भावनगर में उद्योग, कृषि और व्यापार की अपार संभावनाएं हैं। आज का आयोजन इस दिशा में डबल इंजन वाली सरकार के प्रयासों का जीता-जागता उदाहरण है। प्रधानमंत्री ने कहा कि भावनगर समंदर के किनारे बसा जिला है। गुजरात के पास देश की सबसे लंबी कोस्टलाइन है। लेकिन आजादी के बाद के दशकों में तटीय विकास पर उतना ध्यान ना दिए जाने की वजह से, ये विशाल कोस्टलाइन एक तरह से लोगों के लिए बड़ी चुनौती बन गई थी।

5 . सामंथा क्रिस्टोफोरेटी इंटरनेशनल स्पेस स्टेशन की कमान संभालने वाली पहली यूरोपीय महिला बनीं



स यहाँ साल अक्टूबर में जाने वाली क्रू-5 के साथ उनकी कमांडर के तौर पर अंतरिक्ष यात्री सामंथा क्रिस्टोफोरेटी होंगी। ऐसा कर वे इस पद को संभालने वाली पहली यूरोपीय महिला बन जाएंगी। फिलहाल एक्सप्रेडिशन-67 क्रू के सदस्य रूसी एस्ट्रोनॉट ओलेग आर्टम्येव ISS के कमांडर हैं। अपने नाम की घोषणा के बाद 45 साल की सामंथा ने कहा, "मैं कमांडर के पद पर अपनी नियुक्ति से बिनम्ब हूं। अंतरिक्ष में और पृथकी पर कक्षा में एक बहुत ही सक्षम टीम का नेतृत्व करने के लिए मेरे पास जो अनुभव है, उसके बारे में जानने के लिए उत्सुक हूं। इस साल अप्रैल में ISS पहुंचने के बाद से ही सामंथा वहां अमेरिकी सेगमेंट को लीड कर रही हैं। इसमें यूरोपीय, कनाडाई, जापानी और अमेरिकी प्रोजेक्ट्स शामिल हैं। कमान संभालने के बाद इटली की सामंथा ISS की 5वीं यूरोपीय कमांडर बन जाएंगी। इससे पहले यूरोपीय देशों के फ्रैंक डी विन्न, अलेक्जेंडर गर्स्ट, लुका परमिटानो और थॉमस पेसकेट स्पेस स्टेशन के कमांडर रह चुके हैं।

6. मुंबई में आज से शुरू होगा 'पर्यटन पर्व'



देश की आर्थिक राजधानी मुंबई में हिंदीभाषियों की शीर्ष संस्था उत्तर भारतीय संघ भवन को पर्यटन स्थल का दर्जा मिलेगा। साथ ही, भवन के परिसर में लॉ कालेज और कौशल विकास केंद्र खोला जाएगा। राज्य के पर्यटन, कौशल विकास और महिला व बाल विकास मंत्री मंगल प्रभात लोढ़ा ने मंगलवार को यह घोषणा की महाराष्ट्र में सत्ता परिवर्तन के बाद शिंदे-फडणवीस सरकार में हिंदीभाषी विधायक मंगल प्रभात लोढ़ा को कैबिनेट मंत्री बनाया गया है। मंगलवार को बांद्रा पूर्व स्थित उत्तर भारतीय संघ के अध्यक्ष संतोष आरएन सिंह की तरफ से उनका भव्य सत्कार कार्यक्रम आयोजित किया गया था। इस दौरान लोढ़ा ने कहा कि मुंबई में हिंदीभाषियों ने अपनी मेहनत से अपनी जगह बनाई है। उन्होंने कांग्रेस से भाजपा में आए एक बड़े उत्तर भारतीय नेता पर कटाक्ष करते हुए हिंदीभाषी नेताओं को आपस में राजनीति नहीं करने की सलाह दी। लोढ़ा ने कहा कि जिस तरह खून-पसीने से अयोध्या में राम मंदिर का निर्माण कार्य शुरू हुआ, इसी तरह स्वर्गीय आरएन सिंह के प्रयासों से उत्तर भारतीय संघ भवन खड़ा हुआ है। उन्होंने कहा कि संतोष सिंह की संघ भवन में लॉ कॉलेज खोलने की मांग को पूरा किया जाएगा। लोढ़ा ने सुझाव दिया कि संघ भवन में मुंबई के विकास में योगदान देने वाली हस्तियों की प्रतिमा लगाकर उनके बारे में जानकारी प्रदान की जाए, इससे संघ भवन को एक पर्यटन केंद्र घोषित करने में आसानी होगी।

7. मंगल ग्रह पर मिले बाढ़ के सबूत



जैक्सन स्टेट यूनिवर्सिटी, कॉर्नेल यूनिवर्सिटी और यूनिवर्सिटी ऑफ हवाई के शोधकर्ता इस समय नासा (NASA) के साथ मिलकर मंगल ग्रह पर भेजे गए मार्स क्यूरियोसिटी रोवर (Mars Curiosity Rover) द्वारा भेजे गए डेटा का एनालिसिस कर रहे हैं। इसी डेटा का एनालिसिस करने पर पता चला कि मंगल ग्रह पर 400 करोड़ साल पहले एक भयानक बाढ़ आई थी। इसके सबूत मंगल ग्रह के गेल क्रेटर (Gale Crater) में मिले हैं। 400 करोड़ साल पहले यहां ज्यादा मात्रा में बर्फ रही होगी। तभी इस पर कोई एस्ट्रोयड आकर गिरा होगा। उसकी टक्कर से निकली ऊर्जा और गर्मी से बर्फ पिघली होगी और वह उसने भयानक बाढ़ का रूप ले लिया होगा। क्यूरियोसिटी से मिले आंकड़ों की जांच करने के बाद वैज्ञानिकों ने पता लगाया कि गेल क्रेटर में इस भयावह बाढ़ के पानी की गहराई करीब 78 फीट थी। लेकिन जब लहरें उठी तो वो विनाशकारी थीं। हर सेकेंड एक 32 फीट ऊंची लहर उठ रही थी। इतनी ऊंची लहर अगर किसी जगह उठे वो भी हर सेकेंड तो उससे होने वाली तबाही भयावह हो सकती है।

8. देश के नए अटॉर्नी जनरल होंगे आर वेंकटरमणि



वरिष्ठ अधिवक्ता आर वेंकटरमणि को तीन साल की अवधि के लिए भारत के नए अटॉर्नी जनरल के रूप में नियुक्त किया गया। मौजूदा अटॉर्नी जनरल का कार्यकाल जल्द

खत्म हो रहा है। मुकुल रोहतगी ने भी हाल ही में यह पद लेने का सरकार का प्रस्ताव ठुकरा दिया था। इसके बाद अब इस पद पर आर वेंकटरमणि को नियुक्त किया गया है। वेणुगोपाल का कार्यकाल 30 सितंबर को समाप्त हो रहा है। उन्होंने पांच साल तक केंद्र के शीर्ष कानून अधिकारी के रूप में कार्य किया। केंद्र सरकार ने 67 वर्षीय मुकुल रोहतगी को फिर से अटॉर्नी जनरल बनने का प्रस्ताव दिया था लेकिन उन्हें इसे अस्वीकार कर दिया। इस साल जून के अंत में, एजी वेणुगोपाल का कार्यकाल तीन महीने के लिए बढ़ा दिया गया था। यह एक्सटेंशन 30 सितंबर को समाप्त होने वाला है। बता दें कि वरिष्ठ अधिवक्ता मुकुल रोहतगी ने अटॉर्नी जनरल के रूप में लौटने के सरकार के प्रस्ताव को ठुकरा दिया था। रोहतगी ने जून 2017 में अटॉर्नी जनरल के रूप में पद छोड़ दिया था। उनके बाद केके वेणुगोपाल ने उनका स्थान लिया था।

ONE LINER

गुजरात के 36वें राष्ट्रीय खेलों में उत्तर प्रदेश के ४१५ सदस्यों के दल का ध्वजवाहक की भूमिका किसने निभाई - **अन्नू रानी**

भारत एवं बांग्लादेश के बिच की किस नदी के जल इस्तेमाल को लेकर केंद्र सरकार ने मंजूरी दे दी है - **कुशियारा नदी**

अब किस नाम से जाना जाएगा उज्जैन में स्थित महाकाल कॉरिडोर - **श्री महाकाल लोक**

सऊदी अरब के किंग सलमान बिन अब्दुलअजीज अल सऊद ने किसे देश के प्रधान मंत्री के रूप में नियुक्त किया है - **क्राउन प्रिंस मोहम्मद बिन सलमान को**

केंद्र सरकार ने किसे नए चीफ ऑफ डिफेंस स्टाफ (सीडीएस) के रूप में नियुक्त किया है - **अनिल चौहान** प्रत्येक वर्ष हृदय रोग के बारे में जागरूकता फैलाने के लिए 'विश्व हृदय दिवस' कब मनाया जाता है - **29 सितंबर**

रास्त्रीय हिन्दू संगठन का स्थापना दिवस कब मनाया जाता है - **30 सितंबर को**

हाल ही में देश की पहली इलेक्ट्रिक हैचबैक टियागो ईवी किस कंपनी ने पेश की है - **टाटा मोटर्स ने**

THE ACHIEVERS IAS ACADEMY

किस सुविधा के लिए हाल ही में 100 पैसा पेमेंट ऐप को लॉच किया गया है - **डिजिटल अर्थव्यवस्था** और **डिजिटल लेनदेन**

QUIZ

1. प्लास्टिक प्रदूषण के मुद्दे से निपटने के लिए किस संगठन ने संयुक्त राष्ट्र पर्यावरण कार्यक्रम (UNEP) के साथ समझौता ज्ञापन पर हस्ताक्षर किए हैं?

- (a) राष्ट्रीय कैडेट कोर
- (b) भारतीय तटरक्षक
- (c) राष्ट्रीय जैव विविधता प्राधिकरण
- (d) भारतीय वन सर्वेक्षण

2. अंतर्राष्ट्रीय दूरसंचार संघ का प्लेनिपोटेंसीयरी सम्मेलन 2022 कहाँ आयोजित हुआ?

- (a) सोफिया
- (b) बुखारेस्ट
- (c) हेलसिंकी
- (d) वारसॉ

3. अमेरिकी राष्ट्रपति ने किस देश से 'प्रमुख गैर-नाटो सहयोगी' दर्जा वापस ले लिया है?

- (a) पाकिस्तान
- (b) हंगरी
- (c) अफगानिस्तान
- (d) सऊदी अरब

4. L.69 समूह ने किस विषय पर एक 'कॉल टू एक्शन' जारी किया है?

- (a) अल्प-विकसित देशों के लिए जलवायु वित्त पोषण
- (b) सतत समुद्री मत्स्ययन
- (c) वैक्सीन इकिटी
- (d) संयुक्त राष्ट्र में सुधार

5. एम्स नई दिल्ली के निदेशक के रूप में किसे नियुक्त किया गया है?

- (a) एम श्रीनिवास
- (b) मीनू सिंह
- (c) नितिन एम नागरकर
- (d) राजीव बहल

6. झूलन गोस्वामी ने अपना अंतिम अंतरराष्ट्रीय क्रिकेट मैच किस मैदान पर खेला?

- (a) एजबेस्टन

(b) लॉर्ड्स

- (c) ओल्ड ट्रैफ़र्ड
- (d) द ओवल

7. किस राज्य सरकार द्वारा बेटियों की सूरक्षा के लिए 'हमर बेटी हमर मान' अभियान शुरू किया है?

- (a) झारखंड
- (b) तमिलनाडु
- (c) छत्तीसगढ़
- (d) हिमाचल प्रदेश

8. टी-

20 क्रिकेट में सबसे ज्यादा सिक्स लगाने वाले भारतीय बल्लेबाज कौन बने हैं?

- (a) विराट कोहली
- (b) लोकेश राहुल
- (c) शिखर धवन
- (d) रोहित शर्मा